

Hdejn il-Qamar

*B'tifkira tal-qawsalla li dehret ma'
dwar il-qamar fil-lejla tas-7 ta' Di-
ċembru--lejlet il-Kuncizzjoni—1938.*

Harist 'il fuq u rajt lill-qamar mimli
fuq tiegħu u dahqan.
Tifwiġ mieles inħass : mexxa s-sħab niedi
u l-Qamar deh'r għarqan.

Ridt intir hdejh. Tal-ħsieb ilbist il-ġwienah :
inqajt mill-art u tlajt.
Tlajt qrib il-Qamar, qgħadt fuq sħaba miexja :
tal-ħajja nifs twil blajt.

Inxthett qalb it-tajjâr abjad tas-sħaba
u lmaħt mill-qrib qawsalla
ta' tliet kuruni : safra, kaħla u ħamra
imdawra mad-dawl t'Alla.

Fuq ras il-qamar saff ieħor bajdani
rajt, donnu ħafna wcuħ;
f'dawk ix-xbihat deherli li qed nara
ta' Marte l-egħref xjuħ.

U l-qamar jitbissimli ! Id-dija tiegħu,
fietla bix-xemx li nħbiet,
dawlet lid-dinja, wens fis-skiet tal-ljieli,
żaret widien, għoljiet.

Bir-riedni f'idi ersaqt lejn il-Qawsalla :
"Iris" — staqsejtha jien —
"Xi jfissru t-tliet kuruni ta' mal-Qamar
minsuga bl-ogħina lwien ?".

Iris tat ħarsa lejn il-Qamar : ratu
mistħi fis-sħab jinħeba,
imbghad wegħbitni : "Għada jum il-btala
tax-Xbejba mingħajr Tebgha !....."